

## ಪೊಲೀಸ್ ಇಲಾಖಾ.

ತಾರೀಖು 13ನೇ ಡಿಶಂಬರ್ 1876.

ತುಮಕೂರು ಡಿಪ್ಯುಟಿ ಕಮಿಷನರ್ ಹೆಡ್ ಕ್ವಾರ್ಟರ್ ಆಫಿಸ್ ಇನ್ಸ್ಪೆಕ್ಟರ್ ತಿರುಮಲಾಚಾರ್ಯಗೆ ಮಾಹೇ ಮಜಕೂರ್ 11ನೇ ತಾರೀಖು ಲಗಾಯತು 15 ದಿನಗಳ ಏರ್ಪಡಿಸಿ ರಜಾ ಕೊಡಲ್ಪಟ್ಟಿರುತ್ತದೆ.

J. L. PEARSE,  
Offg. Insp. General of Police.

## ರವಿನ್ಯಾ ಸರ್ವೇ ವ ಸೆಟಲ್ಮೆಂಟ್ ಇಲಾಖಾ.

ತಾರೀಖು 8ನೇ ಡಿಶಂಬರ್ 1876.

ಮು. A. G. ಹಡ್ಸನ್ ಸಾಹೇಬರು, ಇಂಡ್ಯ ಗವರ್ನಮೆಂಟಿನಿಂದ ಮೈಸೂರು ಶೀಮೆಯ ಚೀವ್ ಕಮಿಷನರವರ ಸೆಕರೆಟೇರಿ ಯವರಿಗೆ ಬರೆಯಲ್ಪಟ್ಟ 1876ನೇ ನವಂಬರ್ 10ನೇ ಮರುಂ 878ನೇ ನಂಬರ್‌ವುಳ್ಳ ಲೆಟರ್‌ನಿಂದ ಮೈಸೂರು ರವಿನ್ಯಾ ಸರ್ವೇ ಅಸಿಸ್ಟೆಂಟ್ ಸೂಪರ್‌ಟೆಂಡೆಂಟರಾಗಿ ಅಜಮಾಯಿಷಿ ತರೀಕ ಮೊಕರರ ಮಾಡಲ್ಪಟ್ಟು, 1876ನೇ ನವಂಬರ್ 23ನೇ ಮರುಂ ಪೂರಾನ್ತದಲ್ಲಿ ಮೈಸೂರು ರವಿನ್ಯಾ ಸರ್ವೇ ಇಲಾಖೆಯಲ್ಲಿ ಸೇರಿದರು.

W. C. ANDERSON,  
Survey and Settlement Commr.

## ಇನಾಂ ಇಲಾಖಾ.

ನಂ. 12.

ತಾರೀಖು 5ನೇ ಡಿಶಂಬರ್ 1876.

ಹಾಸನ ಡಿಪ್ಯುಟಿ ಕಮಿಷನರ್ ಹಾಸನ ತಾಲ್ಲೂಕಿನಲ್ಲಿರುವ ಇನಾಂಗಳ ಉರ್ಬತತ್ವದ ವಿಚಾರಣೆಯು ಕಸಬಾ ಪಹರ್‌ನಲ್ಲಿ ಇನ್ನಾ ಸೆಟಲ್ಮೆಂಟ್‌ಗಳ ಅಸಿಸ್ಟೆಂಟ್ ಸೂಪರ್‌ಟೆಂಡೆಂಟ್ ಮು. ಕೆ. ಲ್ಯಾಂಚಿಯವರಿಂದ ನಡೆಸಲ್ಪಟ್ಟು, 1877ನೇ ಫೆಬ್ರವರಿ 15ನೇ ಮರುಂನಲ್ಲಿ ಪೂರುವಾಗುವದು.

2. ಸದರಿ ತಾಲ್ಲೂಕಿನಲ್ಲಿ ಯಿರುವ ಇನಾಂಗಳಿಗೆ ಸಂಬಂಧವುಳ್ಳ ದರೋಬನ್ನು ಜನಗಳೂ ರೂಬರೂ ಆಗಲಿ ತಮ್ಮ ಮುತಾಲೀಕರ ಮೂಲಕವಾಗಲಿ ಹಾಜರಾಗಿ ತಮ್ಮ ತಮ್ಮ ಬಾಧ್ಯತೆಗಳನ್ನು ಕುರಿತು ವ್ಯವಹರಿಸುವಂತೆಯೂ ತಮ್ಮಲ್ಲಿರುವ ಸನ್ನದಗಳನ್ನೂ ಯಿತರ ದಸ್ತಾವೇಜುಗಳನ್ನೂ ಹಾಜರ್ ಮಾಡುವಂತೆಯೂ ಇದರಿಂದ ನಿಯಮಿಸಲ್ಪಟ್ಟಿರುತ್ತಾರೆ. ಹಾಗೆ ಮಾಡದೆ ಹೋದರೆ ಅವರುಗಳ ಇನಾಂಗಳು ಪ್ರಥಮತಃ ಜಫೀಕೆಗಳಿಗೆ ತರಲ್ಪಟ್ಟು ತರುವಾಯ ಆಪ್ತರಾಗಿ ಸರ್ಕಾರಕ್ಕೆ ಸೇರಿಸಿಕೊಳ್ಳಲ್ಪಡುವದು.

R. A. COLE,  
Supt. of Inam Settlements.

## ಫಿನ್‌ಆಫಿಯಲ್ ಇಲಾಖಾ.

ಪಬ್ಲಿಕ್ ಕಟ್ಟಡಗಳ ಬಾಬತು.

ಟ್ರೆಜರೀಗಳಲ್ಲಿ ಪಾವತಿಯಾದ ಬಾಡಿಗೆ ಮೊಬಲಗಗಳು.

ಸರ್ಕ್ಯುಲರ್ ನಂ.—1302, ತಾರೀಖು 5ನೇ ಡಿಶಂಬರ್ 1876.

ಡಿಪ್ಯುಟಿ ಕಮಿಷನರ ಆಫಿಸರಗಳಿಗೆ.

ಪಬ್ಲಿಕ್ ಬಿಲ್ಡಿಂಗ್ಸ್ ಯಾನೆ ಸರ್ಕಾರ ಕಟ್ಟಡಗಳ ಬಾಡಿಗೆಗಳ ಶರಾವ್ ಯಾ ವಸೂಲೀಕೆಲಸಗಳು ಡಿಪ್ಯುಟಿ ಎಗ್ಜಿಕ್ಯೂಟಿವ್ ಇಂಜಿನೀಯರವರಿಗೆ ಸೇರಿಯಿರುತ್ತದೆ. ಸದರಿ ಎಗ್ಜಿಕ್ಯೂಟಿವ್ ಇಂಜಿನೀಯರ್ ಬಾಡಿಗೆ ಬಗ್ಗೆ ಜವಾಬ್ದಾರರಾಗಿರತಕ್ಕದ್ದೆಂದು ಪಬ್ಲಿಕ್ ವರ್ಕ್ಸ್ ಅಕ್ಟಾಂಟ್ಸ್ ಯಗ್ವಾಮಿನರ್ ತಿಳಿಸಿದ್ದರಿಂದ ದೆಪ್ಯುಟಿ ಆಕ್ಟಾಂಟ್ ಜನರಲ್ ಯವರು ಕೋರುವದೇನಂದರೆ, ಅಂತಾಬಾಡಿಗೆ ಮೊಬಲಗಗಳನ್ನು ತೆಗೆದುಕೊಳ್ಳುವ ಡಿಪ್ಯುಟಿ ಟ್ರೆಜರೀ ಆಫಿಸರಗಳು ಅಮಲ್‌ದಾರರು ಸದರಿ ಮೊಬಲಗ ಪಾವತೀ ಮಾಡಿದ ಮನುಷ್ಯನಿಗೆ ಈ ಕೆಳಗೆ ಕಂಡಪ್ರಕಾರ ರಸೀದಿ ಕೊಡತಕ್ಕದ್ದು.

ಮಾಹೇ ಬಗ್ಗೆ ನಿಂದ ವಾಸ ಮಾಡಲ್ಪಡುವ ಪಬ್ಲಿಕ್ ಕಟ್ಟಡ ಬಾಡಿಗೆ ಬಾಬತು  
ರೂಪಾಯಿಗಳು ಮಾರೀಫತ್ ಎಗ್ಜಿಕ್ಯೂಟಿವ್ ಯಿಂಜನೀಯರವರಿಂದ ಬಂದಿರುತ್ತೆ.

ಬಾಡಿಗೆ ಮೊಬಲಗಿಗಳು ಡಿಸ್ಟ್ರಿಕ್ಟು ಟ್ರೆಜರೀ ಲೆಕ್ಕಗಳಲ್ಲಿ, ಮಾಮೂಲಿ ತಸೀಲಿನಿಶೀ “ಎಗ್ಜಿಕ್ಯೂಟಿವ್ ಇಂಜನೀಯರವರಿಂದ ಬಂದ ಮೊಬಲಗಿ” ಯಂಬುದಾಗಿ ಜಮೀ ಕಟ್ಟಲ್ಪಡತಕ್ಕದ್ದು.

H. HUDSON,  
Dy. Acclt. Genl. in Mysore.

### ಫಾರೆಸ್ಟ್ ಇಲಾಖಾ.

1873ನೇ ಇಸವಿ ನವಂಬರ್ 8ನೇ ಮರುಂ ಮೈಸೂರು ಗೆಜೆಟ್ 2ನೇ ಭಾಗ 293ನೇ ಪುಟದಲ್ಲಿ ಪ್ರಕಟಿಸಲ್ಪಟ್ಟ 1873ನೇ ಯಿಸವಿ ನವಂಬರ್ 3ನೇ ಮರುಂ 2ನೇ ನಂಬರ್‌ವುಳ್ಳ ಈ ಆಫಿಸ್ ಯಿಸ್ತಿಹಾರ್‌ನಾಮೆಯನ್ನು ರದ್ದುಪಡಿಸಿ 1876ನೇ ಯಿಸವಿ ಡಿಶಂಬರ್ 15ನೇ ಮರುಂ ಲಗಾಯತ್ ಮೈಸೂರುಶೀಮೆಯ ಗವರ್ನಮೆಂಟಿ ಕೋರಿಗಳಲ್ಲಿ ಯಾವ ಚಿಲ್ಲರೆ ದರಕ್ಕೆ ಸಂದಲ್ ಮಾರಲ್ಪಡುತ್ತೋ ಅಂತಾ ದರಗಳ ಬಾಬತು ಈ ಕೆಳಗೆ ನಮೂದಿಸುವ, ಪರಿಷ್ಕರಿಸೋಣಾದ ಪಟ್ಟಿಯು ಸಕಲಜನಗಳಿಗೂ ತಿಳಿಯುವ ಬಗ್ಗೆ ಫಾಯಿನ್ ಮಾಡಲ್ಪಟ್ಟಿರುತ್ತೆ.

ಅವ್ವಲ್ ತರಹಾ	ಟರ್ 1ಕ್ಕೆ	ರೂಪಾಯಿ	900	ಅವ್ವಲ್ ತರಹಾ	ಟರ್ 1ಕ್ಕೆ	ರೂಪಾಯಿ	
ದುಯ್ಯಂತರಹಾ	”	”	870	ಜಬ್ ಪೊಕಲ್	”	”	450
ಸಿಯ್ಯಂ ತರಹಾ	”	”	850	ಬಗರ್ ಆದದ್	”	”	480
ಚಾರಂ ತರಹಾ	”	”	760	ಬುಕಣಿ	”	”	330
ಪಾಂಜಂತರಹಾ	”	”	640	ಚಕ್ಕೆ ಪುಡಿ	”	”	150
ಜಡ	”	”	550				

2. ದರೋಬಸ್ತು ಅಪ್ಪಿಕೇಷನ್‌ಗಳೂ, ಫಾರೆಸ್ಟ್ ಡಿವಿಜನ್‌ಗಳ ಯಿಂಜನೀಯರ್ ಡೆಪ್ಯುಟಿ ಯಾ ಆ|| ಕರ್ನವೇಟರ್‌ಗಳಿಗೆ ಬರೆದುಕೊಳ್ಳತಕ್ಕದ್ದು.

3. ಪ್ರತಿ ಕ್ಲಾನ್‌ನಲ್ಲಿಯೂ ಬಂದು ಟರ್‌ಗಿಂತ ಜಾಸ್ತಿಯಾದ ಮೊತ್ತಕ್ಕೆ ಬರುವ ಅಪ್ಪಿಕೇಷನ್‌ಗಳು ಅಂಗೀಕರಿಸಲ್ಪಡಲಾರದು.

4. ದರೋಬಸ್ತು ಚಿಲ್ಲರೆ ಬಿಕರಿಗೂ ನಗದೇಪಾವತೀ ಮಾಡಬೇಕು ಖರೀದಿ ಮಾಡಿದ ಸಂದಲನ್ನು ಕೂಡೆ ಸಾಗಿಸಬೇಕು.

G. J. VAN SOMEREN, Captain,  
Conservator of Forests, Mysore & Coorg.

### BANGALORE DISTRICT.

#### ಬೆಂಗಳೂರು ಡಿಸ್ಟ್ರಿಕ್ಟು.

ತಾರೀಖು 11ನೇ ಆಕ್ಟೋಬರ್ 1876.

ಸಕಲಜನಗಳಿಗೂ ತಿಳಿಯುವ ಬಗ್ಗೆ ಯಿದರಿಂದ ತಿಳಿಸಲ್ಪಡುವದೇನೆಂದರೆ, (ಫಾರೆಸ್ಟ್ ಯಿಲಾಖೆಗೆ ಸೇರಿದ ಜಂಗ್ಲಿಗಳು ತಿವಾಯಿ) ಬೆಂಗಳೂರು ಡಿಸ್ಟ್ರಿಕ್ಟು ಜಂಗ್ಲಿಗಳ ಬಾಬತು ಅರಗಿನ ಕಂಟ್ರಾಕ್ಟು 1877—78,—1878—79,—1879—80, 1880—81, ಮತ್ತು 1881—82ನೇ ಇಸವಿಗಳಿಗೆ ಅಂದರೆ, 1877ನೇ ಏಪ್ರಿಲ್ 1ನೇ ಮರುಂ ಲಗಾಯತ್ 1882ನೇ ಮಾರ್ಚ್ 31ರ ವರಿಗೆ ಡಿಸ್ಟ್ರಿಕ್ಟು ವಾರಾಗಿ ಚಡ್ ದರಖಾಸ್ತು ದಾರಿಗೆ ಹರಾಜ್ ಮೂಲಕ 1877ನೇ ಮಾರ್ಚ್ 10ನೇ ಮರುಂ 12 ಘಂಟೆಗೆ ಬೆಂಗಳೂರು ಡಿಸ್ಟ್ರಿಕ್ಟು ಆಫಿಸಿನಲ್ಲಿ ವಿಕ್ರಯಿಸಲ್ಪಡುವದು.

2. ಐದು ವರುಷಗಳ ವರಿಗೆ, ಆಯಾ ವರುಷದ ಚಡ್ ದರಖಾಸ್ತು ದಾರನು, ತನ್ನ ದರಖಾಸ್ತು ಮಂಜೂರಾದ ಮೇಲೆ, ಕರ್ನೇನೀ ನೋಟಿಗಳು ಯಾ ನಗದು ಹಣ ಆರು ಖಿಸ್ತುಗಳಿಗೆ ಯಾ ಮಾಹೇವಾರೀ ಇನ್‌ಸ್ಟಾಲ್ ಮೆಂಟ್‌ಗಳಿಗೆ ಸಮನಾದ ಡಿಪಾಜಿಟ್‌ನ್ನು ಹಾಜರ್ ಮಾಡತಕ್ಕದ್ದು. ಅಂತಾ ಪ್ರತಿ ಖಿಸ್ತು ಸಾಲೀಯಾನಾ ದರಖಾಸ್ತು ಮೊಬಲಗಿ ಪೈಕಿ ಹನ್ನೆರಡರಲ್ಲಿ ಒಂದು ಹಿಸ್ಸೆಗೆ ಅಥವಾ ಒಟ್ಟು ಕಂಟ್ರಾಕ್ಟು ಮೊಬಲಗಿ ಪೈಕಿ 60ರಲ್ಲಿ ಒಂದು ಹಿಸ್ಸೆಗೆ ಸಮನಾಗಿರತಕ್ಕದ್ದು. ಹಾಂಗೆ ಪಾವತೀ ಮಾಡಲಿಕ್ಕೆ ಅವನು ತಪ್ಪಿದ ಪಕ್ಷಕ್ಕೆ ಸದರೀ ಕಂಟ್ರಾಕ್ಟು ಕೂಡೆ ಪುನಶ್ಚ ಹರಾಜ್ ಹಾಕಲ್ಪಟ್ಟು ಆ ಮೂಲಕ ಸರ್ಕಾರಕ್ಕೆ ಬರುವ ನುಕ್ಸಾನಿಗೆ ಅವನನ್ನು ಗುರಿಮಾಡಲಾಧೀತು.